

Тооцана болн сунъгъврин хургудин зәрм дигмүднъ

КПСС-н крайкомин болн Хальмг парторганизацин оргбюрон шиндврмүдас иштәгъяр, КПСС-н Черноземельск райком эклц парторганизацин тооцана болн сунъгъврин хургуд кехиг октябрин 27-н күртл кехми гидж шиидәд, шишлнъ зура белдәд, эклц парторганизацин донъ-ноkd болтха гидж райкомин бюрон чледүд, отделмүдин заведующе болн инструктормудан урдасн илгәгъяд, цуг 17 эклц парторганизацин тооцана болн сунъгъврин хургуд болзгтнъ кев.

238 коммунистас хургт орлцсн 193 коммунист, хургудт уг келцхәсн—112 кун.

Прудовск МЖС-н эклц парторганизацин кәдлмшәс бишнъкинъ, наадксиннъ кәдлмш дундинд тоолгдв. Эн МЖС-н эклц парторганизацин муугъяр кәдлдж гидж тоолгдв.

Тооцана болн сунъгъврин хургудт уг келцхәсн коммунистнр эклц парторганизацин болн КПСС-н райкомин отделмүдин кәдлмшиг икар шалгъцхав.

Улгүрнъ, Черноземельск эклц парторганизацин сегләтр үр Грудкин политическ болн культурн - просветительн кәдлмшиг механизатормуд дунд делгүрүлхд оньган муугъяр өгсиг коммунистнр заадж келцхәв. Эн джил өвснә хадлгәна замд тракторн бригадтән негх ирв, ирхләрн олн-әмтнлә күр-куундвр кесн уга, механизатормудин хоорндк соцдөрлдә гардхш гидж темдглцхәв.

Полевой МЖС-н эклц парторганизацин сегләтр үр Криволапов комсомольск болн проф-

союзн кәдлмшиг сулар гардв, теднә хургудт коммунистнр хәтәр орлцна гидж коммунистнр заацхав. Селәнә эдл-ахун кәдлмшин цагла, нег үлү эн джилин өвснә, хадлгәна замд трактористнр хот-хоолар муугъяр теткгдв. Партийн организацин эн эндүг чиклхд оньган өгчәсн уга гидж келцхәв.

„Черноземельский“ совхозин эклц парторганизацин хургт, совхозин урдк директор үр Вольный муугъяр кәдлмш гардджасиг, совхозин ах зоотехник Железный дегд сулар кәдлмшән күцәджәхиг коммунистнр заацхав.

КПСС-н райкомин пропагандин болн агитацин отдел (заведующнъ үр Тучина) эклц парторганизацин лекционн кәдлмш сулар делгүрүлнә, лекц, доклад кехд белдчксн тезисмүд илгәхш, лектормудла зааврин кәдлмш кехш гидж коммунистнр шалгъцхав.

Комсомольск поселкин эклц парторганизацин сегләтр коммунистнрәс кәдлмш некхш, неквр уга болсн учрар, гурвдгч тосхлтин управленә гардач — коммунист Погорелов тосхлтин кәдлмш муугъяр, хашнъгар күцәджәнә, райцентрт бәргдджәх больничн городок ода күртл дуусгддж, эдлгәнд өггдәд уга, Адгт бәрх клуб бәргдәд уга, Кумскд тосхгдджах 7 джилә школ хашнъгар, муугъяр бәргдджәнә. Эклц парторганизацин сегләтр үр Заворотинский джилин туршар үр Погореловин кәдлмшинъ партийн хургт тәвдж, күундсн уга гидж коммунистнр темдглв.

Танъгъчин потребсоюзин тос-

хлтин участок райпогъин тосхлт кех болад мөнъг болн материалмудинъ авчкад, ода куртл чайноин гер, склад, магазин болн әмтн бәйдг гермүд бәрдж дуусхш. Танъгъчин потребсоюзин ахлач үр Сидоренко, терунә дарукснъ чигн эн джилин туршар мана Черноземельск районд нег чигн үзгддж ирәд уга. Мана районд ирх зөвтә эд-тавр, тосхлтин материалмуд, улгүрнъ, могоциклмүд, юм уйдг машид, известь, алебастр ирхш гидж коммунистнр келцхәв.

Тооцана болн сунъгъврин хургуд деер коммунистнрин заадж темдглсн тоот дуту - дундиг КПСС-н Черноземельск райком шиндждж, шуудж хәләгъяд, дарунъ чиклхин туск керг-уулдвр кегъяд, организационно партийн болн партийн-политическ кәдлмшсиг оньгдарулдж хуврәгъяд, КПСС-н XX-ч хургин шиндврмүдас иштәгъяр өмнән тәвсн тәрән күцәх мөн.

В. ХАДЕЕВ,
КПСС-н Черноземельск
райкомин сегләтр.